


ڈاکٹر مظفر حسن ملک



جہانگیر اپنی تمزک میں لکھتا ہے : ” ۲۱ ذوالحجہ ۱۰۱۵ھ (بمطابق ۹ مارچ ۱۶۰۶ء) کو میں نے دریائے چناب کو حافظ آباد کے نزدیک پیلے سے موجود ایک پل کے ذریعے عبور کر کے پرگنہ گجرات میں قیام کیا۔ میرے والد شاہنشاہ جلال الدین اکبر نے کشمیر جاتے ہوئے یہاں (گجرات میں) ایک قلعہ تعمیر کرایا اور اردگرد کے علاقے سے کچھ گجروں کو جمع کر کے یہاں بسایا تھا۔ اس سے قبل ان کا گزارا بہت ہی ادر چوری پر تھا۔ اس نے گجرات کو علیحدہ پرگنہ کی حیثیت عطا کی اور گجرات کی رعایت سے اسے گجرات کا نام دیا بلکہ

خلاصۃ التواریخ میں منشی سبحان رائے بنا لاری نے گجرات کے بیان میں تحریر کیا ہے کہ اکبر کے عہد سے پہلے یہ علاقہ سیالکوٹ کے پرگنہ میں شامل تھا۔ اکبر نے جب صوبہ لاہور کا بندوبست کروایا تو انتظامی لحاظ سے دریائوں کی قدرتی حد بندیوں کو زیادہ مفید سمجھا اور پنجاب کو دو ایلوں میں تقسیم کر کے ان کو معروف نام دیے جو آج تک چلے آتے ہیں۔

گجرات اور سیالکوٹ میں اگرچہ دریائے چناب حائل رہا ہے ، مگر اکثر قبائل مثلاً تارڑ ، ڈراچ ، چیمہ ، چٹھ وغیرہ دریائے چناب کے دونوں طرف آباد ہیں اور ان کی آپس میں رشتہ داریاں ہوتی رہتی ہیں۔

اگرچہ یقین سے تو نہیں کہا جاسکتا کہ علامہ اقبال کا خاندان کس عہد میں کشمیر سے ہجرت کر کے سیالکوٹ میں آباد ہوا مگر بالعموم یہ خیال کیا جاتا ہے کہ یہ ہجرت اٹھارہویں صدی عیسوی کے آفری یا انیسویں صدی کے آغاز کے سالوں میں ہوئی۔ یہ وہ عہد ہے جب سلطنت مغلیہ کا وجود برائے نام رہ گیا تھا۔ احمد شاہ ابدالی نے ۱۷۶۲ء میں کشمیر پر قبضہ کر لیا تھا اور کابل حکومت یہاں اپنے گورنر مقرر کرنے لگی تھی۔ اٹھارہویں صدی کے آخر (۱۷۹۸ء) میں پنجاب پر برہمیت سنگھ ، زمان شاہ کے صوبیدار کے

طور پر قابض ہوا اور چند برسوں کے اندر اندر اس صوبے کا خود مختار حاکم بن گیا۔
 انیسویں صدی کے ابتدائی دو عشرے کشمیر کی آبادی کے لیے انتہائی آزمائش کا دور ثابت ہوئے۔
 اس دور میں بد نظمی کے علاوہ قحط کی آفت نے بھی ستم ڈھایا اور بہت سے لوگ نقل مکانی پر مجبور
 ہوئے۔ پنجاب اور کشمیر کے درمیان درہ بانہال کا راستہ ہمیشہ سے آسان ترین سمجھا جاتا رہا
 ہے۔ مغل حکمران زیادہ تر یہی راستہ اختیار کرتے تھے۔ البتہ انگریزوں کے عہد میں مری کو ہلہ روڑ
 نے اہمیت اختیار کر لی۔ درہ بانہال کا راستہ بھیہ اور راجوری سے گزرتا تھا، اس لیے جو قبائل
 اس راستے سے ہجرت کر کے آئے، وہ سیالکوٹ یا گجرات کے پرگنوں میں قیام پذیر ہوتے، اور
 پھر آہستہ آہستہ آگے وسیع میدانوں میں پھیلنے پھلنے جاتے۔

”روزگار فیتر“ میں شامل شیخ اعجاز احمد کے مضمون ”زندہ رود“ کے تفصیلی مطالعے سے یہ
 نتیجہ نکلتا ہے کہ علامہ کے والد کے دادا یا دادا کے چار لڑکے کشمیر سے ہجرت کر کے سیالکوٹ آئے۔
 نینر یہ کہ علامہ کے دادا شیخ محسن رفیق کی دوسری شادی موضع جلاپور جٹاں ضلع گجرات میں ہوئی
 اس خاتون کے متعلق کہا جاتا ہے کہ وہ بہت خوبصورت تھیں اور غیر معمولی حسن کی وجہ سے ان کا لقب
 ”دو گجری“ پر لگایا گیا تھا۔ مگر بے گجرات کی نسبت کا بھی اس لقب میں دخل ہو۔ بہر حال، اس حقیقت
 کے پیش نظر کہ علامہ کی دادی محترمہ کا تعلق گجرات سے تھا، علامہ کی ایک قدیم نسبت اس ضلع
 سے ضرور ٹھہرتی ہے۔

یہ شادی انیسویں صدی کے ابتدائی سالوں میں ہوئی ہوگی کیونکہ اقبال کے والد شیخ نور محمد
 کا سال ولادت ۱۲۳۷ء بتایا جاتا ہے۔ نینر یہ حقیقت کہ شیخ مذکور اپنی والدہ کی گیارہویں اولاد تھے
 اس شادی کو مزید پیچھے لے جاتی ہے۔ اب پونے دو سو سال بعد اس امر کا پتہ لگانا کہ یہ شادی کس
 خاندان میں ہوئی تھی، تعریبا ناممکن ہے کیونکہ جلاپور جٹاں کی بیشتر آبادی کشمیری شاہان گھرانوں پر
 مشتمل ہے۔ البتہ اس طویل بحث کے پیش نظر جو کشمیری ریشوں کے متعلق ”زندہ رود“ کی پہلی جلد کے
 ابتدائی صفحات میں فوق کے حوالے سے درج ہے، جلاپور کے ریشوں کی طرف توجہ مبذول ہوتی ہے
 شاید ان لوگوں کے کچھ تعلقات علامہ کے خاندان سے ہوں، اور وہی تعلقات اس نئے رشتے کا باعث
 بنے ہوں۔ مگر یہ صرف اندازہ ہے اس کے لیے کوئی ثبوت اب موجود نہیں۔ جلاپور جٹاں کے
 ریشوں کا گھرانہ بااثر متمول اور شرافت کے لیے ممتاز ہے، لہذا یہ امر باعث تعجب نہ ہوگا کہ اقبالی
 کی دادی محترمہ اسی گھرانے سے تعلق رکھتی ہوں۔ یوں بھی جلاپور جٹاں کے سارے کشمیری خاندان باہم درگ

رشتہ داریاں کرتے رہتے ہیں۔ اور اُن کی حیثیت ایک خاندان ہی کی ہے۔
 شیخ رفیق کے متعلق نذیر نیازی نے لکھا ہے کہ ۱۸۳۶ء میں سکھوں اور انگریزوں کی جو جنگ بمقام
 گجرات ہوئی اُس میں وہ بھی سکھوں کی طرف سے شریک ہوئے تھے۔
 علامہ اقبال کے خاندان میں پیروں فیروں پر خاصا اعتقاد تھا۔ اس کی ایک وجہ غالباً یہ بھی ہے کہ
 علامہ کے والد کی ولادت سے قبل ان کے دادا کے ہاں دس بچے عالم طفولیت ہی میں انتقال کر گئے تھے
 اور شیخ نور محمد صاحب بڑی مٹوں اور نذر و نیاز کا شریک سمجھے گئے۔

اتفاق سے شیخ نور محمد صاحب کا روحانی تعلق بھی ضلع گجرات ہی سے تھا۔ وہ قطب دوراں
 حضرت قاضی سلطان محمود صاحب علیہ الرحمۃ ساکن اعوان شریف کے مُرید تھے۔ حضرت علامہ
 اپنے ایک مکتوب بنام سید سلیمان ندوی تحریر فرماتے ہیں کہ سلسلہ قادریہ میں میں خود بیعت ہوں۔
 سید نذیر نیازی تحریر کرتے ہیں کہ محمد اقبال ابھی لاہور نہیں آئے تھے کہ شیخ نور محمد صاحب انہیں،
 اعوان شریف لے گئے۔ قاضی سلطان محمود علیہ الرحمۃ کی خدمت میں حاضر ہوئے۔ قیاس یہ ہے
 کہ اسی سفر میں محمد اقبال، قاضی صاحب سے بیعت ہوئے اور سلسلہ قادریہ میں شامل ہو
 گئے۔

ایسی شہادتیں تو بہت ہیں کہ علامہ کے والد شیخ نور محمد کو اُن کے عالمِ ضعیفی میں بھی اعوان شریف
 میں دیکھا گیا، مگر خود علامہ کی حاضری کسی اور ذریعے سے تصدیق نہ ہو سکی۔ اس امر کے پیش نظر کہ
 حضرت علامہ نے خود قادریہ سلسلے میں بیعت رکھنے کا اقرار کیا ہے اور اُن کے والد بلاشبہ قاضی
 صاحب علیہ الرحمۃ کے مُرید تھے، اس لیے مذکورہ بالا بیان کی صحت میں کوئی کلام نہیں۔

حضرت قاضی صاحب کی وفات ۲ مئی ۱۹۱۹ء کو ہوئی۔ تاریخ وفات ہے، کل نفس ذائقہ۔
 الموت (۱۹۱۹ء) مصروف معقولات مثلاً فلسفہ، علم کلام، ہیئت، ریاضی نیز منقولہ علوم
 کے بہت بڑے عالم تھے۔ اُن کے معاصرین اُن کے تجربہ علمی کا کھلے دل سے اعتراف کرتے ہیں۔
 ملا صدرا اور مولانا روم آپ کے محبوب مصنفین میں سے تھے۔ یہی دو مصنفین حضرت علامہ کے
 نزدیک بھی بہت محترم رہے۔ حضرت علامہ کے والد محترم بھی معمولی رواجی تعلیم کے باوجود ثنوی
 مولانا روم اور فلسفے میں خاصی دلچسپی رکھتے تھے۔ کیا یہ حضرت قاضی صاحب رحمۃ اللہ کا اثر تھا، اس
 کا جواب نفی میں ممکن نہیں۔ حضرت علامہ نے یہ اثرات اپنے والد کی معرفت قبول کیے۔

یہاں ایک سوال پیدا ہوتا ہے کہ علامہ جب قادریہ سلسلے میں بیعت تھے، اور وہ بیعت کی

ضرورت کے قائل بھی تھے، تو انہوں نے بالعموم پیری سرمدی کے سلسلے کی مخالفت کیوں کی۔ اس کا جواب بڑا آسان ہے کہ وہ صرف اُن پیروں کے خلاف تھے جنہوں نے اس سلسلے کو دکانداری میں تبدیل کر دیا تھا۔ ورنہ وہ روحانی تربیت کے لیے پیر کا وجود ضروری سمجھتے تھے۔ عبدالسلام ندوی کے نزدیک علامہ قرآن کے مطالب میں تاویل کے قائل نہ تھے اس لیے روایتی تصوف سے گریزاں تھے لہ

حضرت قاضی صاحب کی وفات کے بعد کے بعد علامہ کسی اور پیر کی تلاش میں رہے۔ اس کا ذکر انہوں نے اپنے خطوط بنام شاد میں بھی کیا ہے۔ اہل شریف کا قادری خاندانہ مسلک کے لحاظ سے وحدۃ الوجودی ہے جبکہ حضرت علامہ شیخ اکبر صاحب ”فصوص الحکم“ اور ”فتوحات مکیہ“ کے متعلق مؤلفین رکھتے تھے۔ حضرت قاضی کے جانشین، جو اب وفات پا چکے ہیں، شیخ نجی الدین ابن عربی کے سرگرم حاشیوں میں سے تھے، اور ممکن ہے کہ انہوں نے حضرت علامہ سے اس مسئلے میں اختلاف بھی کیا ہو اگر دونوں طرف وضع واری قائم رہی اور کسی اختلاف کا حکم کھلا اظہار کبھی نہیں ہوا۔ صاحب زادہ صاحب موصوف نے جب کبھی حضرت علامہ کا نام لیا، ایک گونہ اظہار محبت ہمیشہ نمایاں رہا۔

”وحیات اقبالی کی گتہ گریں،“ مؤلف محمد عبداللہ قریشی میں ایک باب ”اقبال اور طریقت“ کے زیر عنوان ہے۔ اس باب میں ملک محمد الدین صاحب ایڈیٹر رسالہ ”صوفی“، سندھی بہار الدین کا ذکر ص ۳۰۱ پر آیا ہے۔ اس سے یہ ظاہر ہوتا ہے کہ علامہ، ملک صاحب موصوف سے بخوبی واقف تھے اس کی ایک وجہ علامہ کا اہل شریف کے قاضی گھرانے سے تعلق بھی ہو سکتا ہے کیونکہ ملک محمد الدین صاحب، قاضی صاحب کے خاندان کے قریبی عزیزوں میں سے تھے۔ لیکن اس مضمون کا موضوع ملک محمد الدین موصوف اور علامہ علیہ الرحمۃ کے سیاسی خیالات کی ہم آہنگی ہے۔ اپنی اشاعت اور معیار کے لحاظ سے رسالہ ”صوفی“، اردو رسائل میں ایک ممتاز مقام رکھتا تھا۔ حضرت علامہ نے جب اپنا مشہور خطبہ الہ آباد ارشاد فرمایا تو اس کی اشاعت کے لیے رسالہ ”صوفی“ نے بڑے جوش و خروش کا مظاہرہ کیا، اور خطبہ مذکور کو اردو زبان میں ترجمہ کروا کے اسے ہزاروں کی تعداد میں صفت تقسیم کیا۔

اس طرح علامہ کے اس معرکہ الارا خطبے کی اولیں نشر و اشاعت کی سعادت بھی گجرات ہی کے حصے میں آئی۔ اقبال کی نظم والدہ مرحومہ کی یاد میں، بھی پہلی دفعہ رسالہ ”صوفی“ ہی سے چھاپی اور بغیر اجازت سے چھاپ لی۔ علامہ پر یہ راز آشکار نہ ہوتا تھا کہ یہ نظم ایڈیٹر رسالہ ”صوفی“، ملک کیسے پہنچی۔ انہوں نے اس نظم کو بغیر اجازت شائع کرنے پر ایڈیٹر رسالہ ملک محمد الدین صاحب کو نوٹس بھی دیا۔ اگرچہ قائم بخوبی یقین سے تو نہیں کہہ سکتا کہ ملک صاحب تک یہ نظم کیسے پہنچی، لیکن ایک اندازے سے اس امکان کا اظہار

کیا جاسکتا ہے کہ یہ نظم منشی محمد الدین فوق کی معرفت حاصل کی گئی ہوگی کیونکہ راقم الحروف کے ذاتی علم میں ہے کہ منشی محمد الدین فوق کے برنار، آزاد کشمیر (ملک محمد الدین صاحب کا آبائی گاؤں)، والوں سے قریبی دوستانہ تعلقات تھے، بلکہ راقم الحروف نے بھی اپنے بچپن میں پہلی اور آخری بار فوق صاحب کو ملک صاحب موصوف ہی کے ہمراہ دیکھا۔ ملک صاحب اور علامہ میں بلا اجازت نظم چھاپنے کا تنازع زیادہ ویر نہیں چلا اور جلد ہی سمجھوتہ ہو گیا، اور بات آئی گئی ہو گئی۔

علامہ کے ایک قریبی دوست اور زمانہ طالب علمی کے ساتھی خان عبدالغفور درانی کے ذکر کے بغیر یہ داستان ناممکن رہے گی۔ مرحوم اپنے نام سے زیادہ اپنے لقب ابو صاحب سے مشہور ہیں۔ اب بھی لوگ ان کا تذکرہ اسی لقب سے کرتے اور ان کی دلآویز شخصیت سے محبت کا اظہار کرتے ہیں۔ ان کا تعلق گجرات کے معزز پٹھان قبیلے سے تھا۔ ضلع گجرات کے گزنیہ مطبوعہ ۱۹۱۲ء میں درانی خاندان کے سربراہ کا ذکر خطاب یا فنگان کی فہرست میں خان بہادر محمد افضل خاں درانی کے نام سے درج ہے جس میں ان کی خیل ماموں زئی بان کی گئی ہے۔ ابو صاحب کے والد کا نام خان محمد حسین تھا۔ ابو صاحب نے تعلیم سے فارغ ہو کر پولیس کی ملازمت اختیار کر لی اور سپرنٹنڈنٹ پولیس کے عہدے سے سبکدوش ہوئے۔ بیان کیا جاتا ہے کہ کالج کے زمانے میں وہ حضرت علامہ کا مظلوم کلام اپنی بیاض میں محفوظ کر لیا کرتے تھے۔ جن لوگوں نے یہ بیاض دیکھی ہے، ان کا دعویٰ ہے کہ اس میں درج شدہ کلام کا مقدمہ حصہ حضرت علامہ کے اپنے ہاتھ کا تحریر کردہ ہے۔ ان کی وفات کے بعد یہ بیاض ابو صاحب کے صاحب زادے امان اللہ خاں کی تحویل ہوئی۔ پھر یہ ابو غضنفر علی خاں صاحب کو منتقل ہو گئی۔ مرحوم ابو صاحب کے اس درانی خاندان سے بڑے قریبی اور دوستانہ تعلقات تھے۔ جن لوگوں نے "باقیات اقبال" شائع کی، انہوں نے اس بیاض سے بھی استفادہ کیا۔ خود علامہ نے بھی "بانگ درا" کی اشاعت کے موقع پر اس بیاض کو استعمال کیا۔

گجرات کے مخلصین علامہ کا تذکرہ چودھری خوشی مستند ناظر گورنر صوبہ کشمیر اور ان کے بھائی چودھری نیاز احمد کے بغیر نہ رہے گا۔ جسٹس شاہ دین مرحوم کا شعر ہے۔

ناظر بڑا مزا ہو جو اقبال ساتھ دے

ہر سال ہم ہوں، شیخ ہو اور شالامد ہو!

یہ شعر "نظم کشمیر" سے لیا گیا ہے جو مخزن کے شمارہ جون ۱۹۰۳ء میں طبع ہوئی۔ شیخ

سے مراد ایڈیٹر مخزن، شیخ عبدالقادر مراد ہیں اور ناظر سے وہی نظم جوگی، والے خوشی مستند ناظر۔

جس ساہ دین مرحوم ہی کا ایک اور شعر ہے جو ان کی نظم ”چمن کی سیر“ مطبوعہ ”مخزن“ ۱۹۸۷ء میں شامل ہے۔

اقبال! تیری سحر بیانی کہاں ہے آج؟
ناظر، کمانِ ننگہ سے مار ایک دو خندانگ!

ناظر کا اصل نام چودھری خوشی مستند ولدیت چودھری مولاداد ہے، اور موضع ہریہ والا تحصیل ضلع گجرات کے رہائشی تھے، ولادت ۱۸۶۲ء وفات اکتوبر ۱۹۳۳ء (۷۱)۔ آئین اکبری میں ابو الفضل نے موضع ہریہ والا کو جٹ و ڈراوچ قوم کا مرکزی مقام بتایا ہے، چونکہ حضرت علامہ کا کثیر سے قلبی تعلق تھا اور چودھری صاحب موصوف بھی ایک درد مند دل رکھتے تھے، اس لیے دونوں میں قریبی تعلق استوار ہو جانا ضروری تھا۔ مندرجہ بالا دونوں اشعار اسی کے عناصر ہیں۔

گجرات ہی کے ایک نامور طبیب حکیم مستند حسن قرشی علامہ کے قریبی اجاب میں سے تھے، چونکہ علامہ کو طب اسلامی پر پختہ اعتقاد تھا اور وہ ولایتی دواؤں کو خلاف طبیعت سمجھتے تھے، اس لیے قرشی صاحب کو ان کا خاندانی معالج ہونے کا فخر حاصل تھا۔

حکیم صاحب ۱۸۹۶ء میں گجرات میں پیدا ہوئے۔ مدرسہ لغانیہ لاہور سے دینی اور دہلی کے طبیبہ کالج سے طبی تعلیم حاصل کی۔ اور ۱۹۲۰ء میں لاہور میں مطب شروع کیا۔ وہ ایک کامیاب طبیب اور مشہور عالم دین اور سیاسی رہنما تھے۔ شفا الملک کا خطاب بھی حاصل تھا۔ حکیم مشرق کے عثمان سے انہوں نے علامہ سے اپنی علاقوں کی روداد قلم بند کی ہے جو ”ملفوظات اقبال“ میں شامل ہے۔

معاصرین اقبال کے ضمن میں ڈاکٹر محمد عبدالقیوم، امیر جماعت احمد، قائدانی گجرات، کا ذکر بھی آتا ہے۔ بقول خالد نظیر صوفی (مولف اقبال درون خانہ) ڈاکٹر عبدالقیوم کی علامہ کے خاندان سے کچھ قرابت داری بھی تھی۔ یعنی ڈاکٹر عبدالقیوم صاحب کی ہمیشہ حضرت علامہ کے ایک بھتیجے سے شادی شدہ تھیں۔ علامہ کے آخری ایام میں یہ ان کے حاضر باشوں میں سے تھے۔ بالخصوص علامہ کی آخری رات انہوں نے جاوید منزل ہی میں گزار ہی اور ان کی خدمت کی سعادت حاصل کی۔

ڈاکٹر عبدالقیوم کا مکان شاہ دولہ دروازے کے متصل ہے۔ وہ اپنی آخری علالت میں کوٹھی کی چوٹی کے درو کی دہر سے نعل و حرکت سے معذور ہو گئے تھے اور اپنے رشتہ داروں کے پاس لاہور چلے گئے تھے۔ وہ مکمل صحت پنجاب سے بطور سول سرجن ریٹائر ہوئے تھے۔

ضلع گجرات کے دو اور بزرگ مولانا اصغر علی روحی سکندر گورالہ مستقل کنھیالہ پنجاب اور خان صاحب قاضی فضل جی سکندر حاجی والد علامہ کے احباب میں سے تھے۔ مولانا روحی اسلامیہ کالج میں عربی کے استاد اور کئی کتب کے مصنف تھے جن میں سے ”دیبر عجم“ بہت مشہور ہوئی۔ خان صاحب قاضی فضل جی گورنمنٹ کالج لاہور میں فارسی کے استاد اور اپنے وقت کے فارسی زبان کے سستہ علماء میں سے تھے۔ ڈاکٹر عبد اللہ چغتائی نے اپنی کتاب ’اقبال کی صحبت میں‘ میں مولانا روحی اور اقبال کی ایک ملاقات کا ذکر کیا ہے جو سستہ زمانہ و مکان کے سلسلے میں ہوئی۔ اس ملاقات میں مولانا کی ناراضگی اور علامہ کے تحمل کا وجود ظاہر لکھا گیا ہے، اُس سے یہ ثابت ہوتا ہے کہ علامہ کے دل میں علمائے اسلام کا کتنا احترام تھا۔ اسی کتاب میں قاضی فضل جی صاحب کا حضرت علامہ کے ایک ساتھی استاد کے طور پر ذکر بھی آیا ہے۔

پروفیسر اکرمنیہ گجرات کے رہنے والے تو نہیں تھے، مگر اُن کا اس شہر میں قیام بہت طویل رہا۔ وہ اپنی مشہور ”مہر منیر“ کی وجہ سے مشہور ہیں۔ ڈاکٹر عبداللہ چغتائی نے اپنی مذکورہ بالا کتاب کے صفحہ ۳۸۳ تا ۳۸۵ میں اُن کا مفصل ذکر کیا ہے۔ ”اقبال نامہ“ میں اُن کے نام علامہ کے کئی خطوط میں۔ انہیں اقبال کے نیاز مند شاگردوں کے فہرست میں شامل کیا جاسکتا ہے۔

علامہ کے کلام کو پنجابی زبان میں منقل کرنے میں گجرات کے دو حضرات نے بڑی مستعدی سے کام لیا ہے۔ ان میں سے ایک پروفیسر شریف کنجہی اور دوسرے ڈاکٹر احمد حسین قریشی ہیں۔ قریشی محمد رمضان تبسم کے بھی پیام مشرقی کا نام پنجابی ترجمہ کیا تھا جو طبع نہیں ہوا۔ مرحوم کو موت نے بہت زودی۔

گجرات کے تعلیمی اداروں میں زمیندار کالج کا نام سرفہرست رہے گا۔ ماضی میں تاج محمد خیال جیسا ماہر تعلیم اس کا سربراہ ہو گیا ہے۔ ان کا انگریزی زبان میں مقالہ ”اقبال اور اہلس“ اس موضوع پر شایع کیا جاسکتا ہے اس کا اردو ترجمہ ”فلسفہ اقبال“ مطبوعہ بزم اقبال کے صفحات ۱۷ تا ۹۱ میں درج ہے۔ پروفیسر محمد فرمان مرحوم کی کتاب ”اقبال اور تصوف“ بھی اسی دور میں لکھی گئی جب مرحوم اس ادارے سے منسلک تھے، کالج کے مجلہ ”شاہین“ اقبال نمبر ۱۹۵۷ء میں یہ دعویٰ بھی کیا گیا ہے کہ بزم اقبال سب سے پہلے اسی درس گاہ میں قائم ہوئی۔ اسی رسالے میں مرحوم انٹر کالج گجرات کا بھی یہی دعویٰ مذکور ہے۔ چونکہ آخرا لڈکر ادارہ ۳۶-۱۹۳۵ء میں ختم ہو گیا تھا اس لیے اس کے دورے میں بڑی جان ہے کیونکہ زمیندار کالج، انٹر کالج مرحوم کا تعلیمی جانشین ہے۔

علامہ پر مستقل کھنے والوں میں ضلع گجرات کے نور محمد قادری صاحب ایک درویش صفت

انسان ہیں۔ ان کے اقبالیات پر مضامین کا مجموعہ شریف کنجاہی صاحب کے اشارے اور نواب زادہ محسن گل صاحب کی توجہ سے زیندار ایجوکیشن ایسوسی ایشن گجرات نے چھپرایا ہے۔ قادری صاحب کے اسلوب تحریر سے اقبالیات کے قاری بخوبی آشنا ہیں۔ خود راقم المحدث نے دو اقبال اور ثقافت اور "اقبال اور شعر" پر کام کیا ہے "اقبال اور ثقافت" اقبال اکادمی پاکستان لاہور کے زیر اہتمام شائع ہو چکی ہے

"حلقہ ارباب شعور" گجرات کے زیر اہتمام سال میں دو بار یوم اقبال منایا جاتا ہے جس میں مقامی اور غیر مقامی اویب و شعور رُوح اقبال کو بدریہ عقیدت پیش کرتے ہیں۔

حضرت علامہ اور گجرات کا ذکر ہو تو ان کی پہلی اور ناکام شادی کا بیان ناگزیر ہو جاتا ہے۔ شہر میں ایک طبقہ ایسا بھی موجود ہے جس کی ہمدردیاں آفتاب اقبال اور ان کے نھیال کے ساتھ ہیں ان میں آفتاب کے لڑکپن کے ساتھی اور بعض رشتہ دار شامل ہیں، اگرچہ حضرت علامہ کی عظمت اور مقام کا کوئی منکر نہیں۔

اس مسئلے پر غیر جانبدارانہ محاکمہ کرنے سے یہ بالکل واضح ہو جاتا ہے کہ اس شادی میں وہ ساری عوامل ابتداء ہی سے موجود تھے جو ایک ناکام ازدواجی زندگی کا پیش خیمہ ہو سکتے ہیں :-
۱۔ شادی کے وقت دو لہا کی عمر صرف سولہ سال اور دلہن کی انیس برس تھی۔ گریا بیگم اپنے میاں سے تین سال بڑی تھیں جو ہمارے معاشرے میں غیر معمولی امر ہے۔ دلہن اپنے دو لہا سے بالعموم دوچار سال چھوٹی مناسب خیال کی جاتی ہے۔

۲۔ دو لہا نے ابھی سیک ہی پاس کیا تھا۔ گریا اس کے تعلیمی سفر کا ہنوز آغاز تھا۔ جس کا دورانیہ، ۱۹۰۳ء سے لے کر ۱۹۰۶ء تک تقریباً پندرہ سال پر محیط ہے۔ ۱۹۰۶ء تا ۱۹۰۵ء کے درمیان پانچ سال بھی کشمکش ہی میں گزرے۔ اس میں سے اوٹینل کالج کا چار سال قیام صرف ایک سو پچیس ماہ پر بس ہوا جس میں ۱۹ ماہ کی رخصت بلا تخریج بھی شامل ہے۔ باقی عرصے میں بھی بکثرت ہی پیش نظر رہی ہوگی تاکہ ولایت کے سفر اور قیام کے اضراجات کا انتظام ہو سکے۔ ظاہر ہے کہ بیوی بچوں کا بوجھ اس طویل پندرہ سالہ دور میں بڑے بھائی پر ہی رہا ہوگا جو صرف اوور سیزر تھے۔ دونوں بچے بھی طالب علمی کے زمانے ہی میں پیدا ہو گئے تھے، لڑکی ۱۹۰۶ء میں اور لڑکا ۱۹۰۸ء میں۔ اندیز حالات بیوی کس طرح مطمئن ہوتی!

دونوں خاندانوں کی مالی حیثیت میں بہت نمایاں فرق تھا۔ علامہ کے خسر شیخ عطا محمد خطیب باقر

خان بہادر، پیسے کے اعتبار سے ڈاکٹر اور عہدے کے لحاظ سے سول سرجن تھے، اور عرصے تک حکومت ہند کے سفارت خانوں سے منسلک رہے جبکہ علامہ کے خاندان میں علامہ کے بڑے بھائی جن پر سارے خاندان کی کفالت کا بوجھ تھا، محض ادو سیر تھے (ایم ای ایس میں ایس، ڈی او بھی بالعموم ادو سیر ہی ہوتا ہے)۔

۳۔ معلوم ہوتا ہے کہ یہ شادی اسی محلّت میں ہوئی کہ ان امور پر توجہ نہ دی جاسکی۔ علامہ، میٹرک کا امتحان دینے کے لیے گجرات آئے اور پسند کر لیے گئے، اور جس دن امتحان کا نتیجہ آیا، اسی دن انہیں سہرا باندھ کر ازدواجی زندگی کے امتحان میں بٹھا دیا گیا۔ ہمارے معاشرے میں ایسی اہل اور بے جوہر شادیوں کی کمی نہیں۔

۵۔ ان امور کے باوجود فریقین کی معاشرہ فہمی اور شرافت کی داد دینے بغیر نہیں رہا جاسکتا کہ علامہ تادم مرگ خاتون محترم کو حسب حیثیت خرچ بھیجتے رہے، اور اُس امد کی بندی نے باضابطہ علیحدگی یا طلاق کا کبھی مطالبہ نہ کیا، بلکہ مرتے دم تک 'بیٹی اقبال' کہلانا ہی پسند لیا، اُن کے جاننے والوں کا بیان ہے کہ اگرچہ موجودہ زیادہ چڑھی کھٹی نہ تھیں مگر اپنے دستخط لیدھی اقبال لکھ کر کرتیں۔

۶۔ اس امر پر زور دیا جاتا ہے کہ آفتاب اقبال والد سے ناراض رہے یا منحرف ہو گئے۔ یہ نہیں سبب لیا چاہیے کہ میاں بیوی کے تھکڑے میں اولاد حاصل کا تجربہ نہیں کرتی بلکہ اُس کی زیادہ تر ہمدر دیاں ماں سے ہوتی ہیں۔ یہ ایک نفسیاتی معاملہ ہے۔ آفتاب اقبال اس معاملے کی ساری ذمہ داری اپنے تالیار پر ڈالنے لگے۔ اس موضوع پر علامہ کے تمام سوانح نگاروں نے لکھا ہے مگر سند جبرہ بالا سناج کے سوا کوئی اور فیصلہ نہیں کیا جاسکتا۔ لیکن ایسا نہیں ہوا کہ شادی کے فوراً بعد ہی فریقین کے تعلقات خراب ہو گئے، بلکہ علامہ گجرات آتے جاتے رہے، محترمہ بیگم صاحبہ بھی کسراں میں جاتی رہیں۔ غالباً سفر میں علامہ کا طویل قیام نقطہ انفعال ثابت ہوا اس کے باوجود جب بھوپال سے علامہ کا وظیفہ مقرر ہوا تو علامہ نے والدہ آفتاب کا مابا بھٹہ اُس میں بھی مقرر کر دیا۔ نہ مختلف راولوں کا بیان ہے کہ علامہ نے انہیں خرچ دینے میں کبھی کوتاہی نہیں کی آفتاب اقبال کو بھی وہ اپنے پاس رکھنا چاہتے تھے مگر تنہا والے اس کے لیے تیار نہ ہوئے۔

شادی کے بعد علامہ کی گجرات میں آمد و رفت کی یادگار ایک ایک قافیہ غزل تبرک کی صورت لکھی ہے۔ "جناب خواجہ عبدالرشید اسبق، مشتمل اعلیٰ جناح سترل ہسپتال، کراچی بروایت جناب لعیقینت جنرل محمد افضل فاروقی بیان کرتے ہیں کہ اقبال کی پہلی شادی خان بہادر ڈاکٹر شیخ عطا محمد وائس کونسل

جدہ، سکنہ کٹرہ شال بافاں، گجرات کی دختر سے ہوئی تھی۔ اقبال شادی کے بعد اکثر وہاں جایا کرتے تھے۔ ایک موقع پر اقبال نے مندرجہ ذیل شعر پڑھا۔ یہ شعر غالباً ۱۹۹۱ء کا ہے۔

ہو گیا اقبال قیدی محفل گجرات کا
کام کرتے ہیں یہاں انسان بھی صیاد کا
جنرل فاروقی صاحب کو شعر کا دوسرا مصرع درست یاد نہیں رہا، جو اس طرح ہے:

کام کیا اخلاق کرتے ہیں، مگر صیاد کا
یہ پوری غزل ”روزگار فقیر“ جلد دوم کے صفحہ ۳۰۰-۳۰۱ پر درج ہے غزل کے مطالعے سے
ظاہر ہوتا ہے کہ یہ بہت ابتدائی عہد کی ہے۔ اس پر یہ نوٹ بھی موجود ہے:

”یہ ابتدائی غزل غالباً گجرات کے مشاعرے کے لیے کہی گئی۔“
اس غزل کا مطلع ہے۔

کام بیل نے کیا ہے مانی و بہسزاد کا
برگ گل پر اُس نے فوٹو لے لیا صیاد کا
سارے اشعار روایتی ہیں اور ابتدائے فن کا مظہر۔ صرف یہ شعر کچھ جاندار ہے۔

یاد گلشن ہے زبان پر، لب پہ ذکرِ آسمیاں
دراغ ہجر گل جگر میں، دل میں ڈر صیاد کا
مگر نل خواجہ عبدالرشید جن کا اس روایت میں ذکر ہوا ہے، خواجہ فیروز الدین کے بھتیجے ہیں
اور خواجہ فیروز الدین علامہ کے ہم زلف تھے اور ان کی پہلی بیگم کی ایک چھوٹی بہن سے بیاہے ہوئے
تھے۔

اقبال کے نیاز سندان گجرات کے ضمن میں تین مزید حضرات کا ذکر بھی ضروری ہے۔

(۱) قریشی محمد رمضان بستم (۲) چودھری محمد حسن علیک (۳) مفتی حمید اللہ خاں۔ ان حضرات نے بھی
اپنی بساط کے مطابق اقبالیات کے ذریعہ میں قابل تحسین کوشش کی!

حواشی

۱۔ ٹونک جہانگیری ج ۱ ص ۹۱ نمبر روجرز ادارت بیورج -

۲۔ خلاصہ التاریخ والیان گجرات -

۳۔ مزید تفصیل کے لیے آئین اکبری ج ۲ ابوالفضل

۴۔ روزگار فیترج ۲ (فیترتید وحید الدین ص ۱۱۴ + ۱۱۵)

۵۔ ”زندہ رود“ ڈاکٹر جاوید اقبال ص نمبر ۱ ج ۱

۶۔ ایضاً صفحہ ۱۲ -

۷۔ اقبال کے حضور ج ۱ صفحہ ۹۴ -

۸۔ اقبال نامہ حصہ اول ص ۷۹ -

۹۔ دامنے راز صفحہ ۲۵

۱۰۔ عبداللہ قریشی، حیات اقبال کی گتہ کریم، ”صفحہ ۲۷۵ - ۳۰۱ -

۱۱۔ عبدالسلام ندوی، ”اقبال کامل“ -

۱۲۔ نذیر نیازی مکتوبات اقبال ص ۶۷ -

۱۳۔ روزگار فیترج ۲ ص ۱۳۷ -

۱۴۔ ایقات اقبال ص ۹ -

۱۵۔ مزید تفصیل مخطوطات اقبال ص ۲۱ - ۳۶ -

۱۶۔ اقبال درون خانہ ص ۱۷۵ - ۱۷۸ -

۱۷۔ اقبال کی صحبت میں، ص ۳۹۵ -

۱۸۔ ایضاً ”عبداللہ حیفائی ص ۳۱۳ -

۱۹۔ ”اقبال درون خانہ“ سرگزشت اقبال، ”صفحہ ۱۷ -

۲۰۔ ”اقبال کی صحبت میں“، صفحہ ۳۶۸ -

۲۱۔ سرگزشت اقبال، صفحہ ۵۶ -

۲۲۔ انوار اقبال ص ۳۱۳

۲۳۔ زندہ رود ج ۱ ص ۱۳۷ -



علامہ اقبال کو ان کے ایک پرستار ذرا اہد علی زہرہ سنی کیمرے سے سامنے لے جا کر تصویر کھینچوا ہے ہیں